

## જયદેવ

{ જયદેવ }

સખી હે કેડસિ મદનમુદ્ધરમ્

રમય મયા સઃ મદન મનોરધ ભાવિતયા સ વિકારમ્

નિભૃત નિકુઞ્ચ ધૃહંગતયા નિશિ રહસિ નિલીય વસન્તમ્

ચકિત વિલોકિત સકલદિશ રતિ રભસ ભરેણ હસન્તમ્

પ્રથમ સમાગમ લક્ષિતયા પટુચાટુશતૈરનુકૂલમ્

મૃદુમધુરસ્મિત ભાષિતયા શિધિલીકૃત જઘન દુકૂલમ્

કિસલય શયન નિવેશિતયા ચિરમુરસિ મમૈવ શયાનમ્

કૃત પરિરમ્ભણ ચુંબનયા હરિરભ્યકૃતાધર પાનમ્

કોકિલ કલરવ કૂજિતય જિત મનસિજ તંત્ર વિચારમ્

શલધ કુસુમાકુલ કુન્તલયા નઘલિખિત સ્થન ઘન ભારમ્

શ્રી જયદેવ ભણિતમિદમતિશય મધુરિપુનિધુવન શીલમ્

સુખમુત્કંઠિત ગોપવધૂ કઠિતં વિતનોતુ સલીલમ્

વિહરતિ હરિરિહ સરસ વસંતે

નૃત્યતિ યુવતિજનેન સમં સખિ વિરહિજનસ્ય દુરંતે

લલિત લવન્ગ લતા પરિશીલન કોમલ મલય સમીરે

મધુકર નિકર કરંબિત કોકિલ કૂજિત કુઞ્ચ કુટીરે

ઉન્મદ મદન મનોરધ પથિક વધૂજન જનિત વિલાપે

અલિકુલ સંકુલ કુસુમ સમૂહ નિરાકુલ વકુલ કલાપે

મૃગમદ સોઉરભ રભસ વશં વદ નર્દલ માલ તમાલે

યુવજન હૃદય વિદારણ મનસિજ નખરુચિ કિં શુક જાલે

મદન મહીપતિ કનકદંડરુચિ કેસરકુસુમ વિકાસે

મિલિત શિલીમુખ પાટલપટલ કૃત સ્મરતૂણ વિલાસે

વિગલિત લલિત જગદ્વલોકન તરુણ કરુણ કૃત હાસે  
 વિરહિણિ કૃન્તન કૃન્ત મુખાકૃતિ કેતક દુંતુ વિસ્તરે  
 માધવિકા પરિમલ લલિતે નવ માલતિ જાતિ સુગન્ધૌ  
 મુનિમનસામપિ મોહનકારિણિ તરુણ કારણ બન્ધમ્  
 સ્ફુરદતિ મુત લત પરિભ્રમણ મુકુલિત પુલકિત ચૂતે  
 બૃંદાવન વિપિને પરિસર પરિગત યમુના જલકૂતે  
 શ્રી જયદેવ ભણિતમિદમુદયતિ હરિચરન સ્મૃતિ સારમ્  
 સરસ વસન્ત સમય વન વર્ણનં અનુગત મદન વિકારમ્  
 હતાદરતયા સાગતા કુપિતેવ હરિ હરી હરી  
 મામિયં ચલિતા વિલોક્ય વૃતં વધૂ નિજયેના  
 સાપરાધતયા મયાપિ ન વારિતાતિ ભયેના  
 કિં કરિષ્યતિ કિં વદિષ્યતિ સાચિરં વિરહેણ  
 કિં ધનેન જનેન કિં મમ જીવિતેન ગૃહેણ  
 ચિન્તયામિ તદ્દનનં કુટિલ ભૃકોપ ભરેણ  
 ષોલપદ્મમિવો પરિભ્રમતાકુલં ભ્રમરેણ  
 તામહં હૃદિ સંગતામનિશં ભૃશં રમયામિ  
 કિં વનેનુસદ્ધમિતામિહ કિં વૃધ વિલપામિ  
 ક્ષમ્યતાં અપરં કદાપિ તવેધૃશં ન કરોમિ  
 દેહિ સુન્દરિ દર્શનં મમ મન્મથેન દુનોમિ  
 વર્ણિતં જયદેવ કેન હરેરિદં પ્રવણેન  
 બિન્દુબિલ્વ સમુદ્ર સમ્ભવ રોહિણિ રમણેન  
 યાહિ માધવ યાહિ કેશવ માવદ કૈતવ વાદમ્  
 તામનુસર સરસીરુહ લોચન યા તવ હરતિ વિષાદમ્  
 રજનિ જનિત ગુરુ જાગર રાગ કષાયિતમલસનિમેષમ્  
 વહતિ નયનં અનુરાગમિવ સ્ફુટ મુદિત લસાભિ નિવેષમ્

કજ્જન મલિન વિલોચન ચુંબન વિરચિત નીલિમ રૂપમ્  
 દશન વસનમરુણં તવ કૃશ્ન તનોતિ તનોરનુરૂપમ્  
 દશન પદં ભવદ્ધરગતં મમ જનયતિ ચેતસિ ખેદમ્  
 કથયતિ કથ મધુનાપિ મય સહ તવવપુરેતદભેદમ્  
 ભ્રમતિ ભવાનબલાકબલા યવનેષુ કિમત્ર વિચિત્રમ્  
 પ્રધયતિ પૂત નિકૈવ વધૂ વધ નિર્દય બાલ ચરિત્રમ્  
 શ્રી જયદેવ ભણિતવતિરઞ્ચિત ખન્દિત યુવતિ વિલાપમ્  
 શૃણુત સુધા મધુરં વિબુધા વિબુધાલયતોપિ દુરાપમ્  
 માધવે મા કુરુ માનિનિ માનમયે  
 હરિરભિસરતિ વહતિ મધુ પવને  
 કિમપરમધિક સુખં સખિ ભવને  
 તાલ ફલાદપિ ગુરુમપિ સરસમ્  
 કિમુવિફલીકુરુષે કુચ કલશમ્  
 કિમિતિ વિષીદસિ રોદિષિ વિકલા  
 વિહસતિ યુવતિ સભાતવ સકલા  
 શ્રી જયદેવ ભણિતમતિ લલિતમ્  
 સુખતુયતુ રસિક જનં હરિચરિતમ્  
 યામિહે કમિહ શરણં સખીજન વચન વઞ્ચિતા  
 કથિત સમયેપિ હરિ રહનય યૌવનમ્  
 મમ વિફલ મિદમમલ રૂપમપિ યૌવનમ્  
 હરિચરન શરન જયદેવ કવિ ભારતી  
 વસતુ હૃદિ યુવતિરિવ કોમલ કલાવતી  
 ॥ ઇતિ જયદેવકૃત અષ્ટપદિ ॥

Please send corrections to [sanskrit@cheerful.com](mailto:sanskrit@cheerful.com)

Last updated ८today

<http://sanskritdocuments.org>

Jayadeva Ashtapadi Lyrics in Gujarati PDF

% File name : ashhTapadi.itx

% Location : doc\\_vishhnu

% Language : Sanskrit

% Subject : philosophy/hinduism/religion

% Latest update : October 1, 2010

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website